

राज्य आपत्कालीन कार्य केन्द्राकरिता १३  
कंत्राटी पदे निर्माण करण्यास मान्यता  
देण्याबाबत..

## महाराष्ट्र शासन

महसूल व वन विभाग (मदत व पुनर्वसन)

शासन निर्णय क्रमांक:-आव्यप्र-२०१६/प्र.क्र.१९/आव्यप्र-१

मंत्रालय, मुंबई - ४०० ०३२.

दिनांक :-३०.०८.२०१६

### प्रस्तावना :-

राज्य शासनाने १९९३ साली मुंबईमध्ये झालेल्या दंगली, बॉम्ब स्फोट तसेच, लातूर व उस्मानाबाद जिल्ह्यातील विनाशकाल भूकंप विचारात घेऊन, राज्यात येणाऱ्या निरनिराळ्या आपत्तींना प्रभावीपणे तोंड देण्यासाठी व विविध विभागामध्ये योग्य ता समन्वय साधण्यासाठी मंत्रालयस्तरावर नियंत्रण कक्षाची स्थापना केली आहे. सदर नियंत्रण कक्ष २४ तास दोन शिफ्टमध्ये कार्यरत आहे. यासाठी मंत्रालयातील निरनिराळ्या विभागातून अधिकारी / कर्मचाऱ्यांची नियुक्ती करण्यात येते.

सध्या मंत्रालय नियंत्रण कक्षाचे काम अत्यंत प्राथमिक स्वरूपात सुरू आहे. या ठिकाणी टि.व्ही. संच तसेच, दूरध्वनी लाईन्स आणि पोलिस खात्याच्या वायरलेस सेटद्वारे कामकाज करण्यात येत आहे. वास्तविक मंत्रालय नियंत्रण कक्षातून आपत्ती उद्भवल्यास सर्व प्रतिसाद यंत्रणांमध्ये योग्य समन्वय साधून आपत्तीवर मात करणे अपेक्षित आहे. मात्र, प्रशिक्षित आणि तज्ञ मनुष्यबळाअभावी या कामात मर्यादा येतात. या ठिकाणी मंत्रालयातील दररोज दोन शिफ्टमध्ये येणाऱ्या वेगवेगळ्या अधिकारी / कर्मचाऱ्यांमुळे नियंत्रण कक्षाच्या कामात सातत्य राहत नाही. मंत्रालय नियंत्रण कक्षाने प्रभावीपणे काम करण्यासाठी या नियंत्रण कक्षात कायम किंवा विशिष्ट कालावधीसाठी अधिकारी / कर्मचाऱ्यांची नियुक्त करणे अनिवार्य झाले आहे.

केरळ राज्याच्या धर्तीवर राज्य आपत्कालीन कार्य केन्द्रात नागरी संरक्षण दल, गृह रक्षक दल, आणि सेना दलातील निवृत्त कर्मचारी नेमल्यास आपत्कालीन कार्य केन्द्राचे काम प्रभावीपणे आणि परिणामकारकपणे होईल ही बाब मुख्य सचिवांच्या अध्यक्षतेखाली झालेल्या राज्य कार्यकारी समितीच्या दिनांक १२.०४.२०१६ च्या बैठकीत निर्दर्शनास आणण्यात आली. त्यानुसार समितीने राज्य आपत्कालीन कार्य केन्द्राचे काम करण्यासाठी १३ कंत्राटी पदे ठोक मानधनावर निर्माण करण्यास मान्यता दिली.

राज्य कार्यकारी समितीच्या मान्यतेस अनुसरून उच्चस्तरीय सचिव समितीने राज्य आपत्कालीन कार्य केन्द्राचे काम करण्यासाठी १३ कंत्राटी पदे ठोक मानधनावर निर्माण करण्यास चक्रीय पद्धतीने मान्यता दिली. या मान्यतेस अनुसरून त्या संदर्भातील आदेश निर्गमित करण्याची बाब शासनाच्या विचाराधीन होती.

### शासन निर्णय :-

आपत्ती व्यवस्थापन प्रभागांतर्गत राज्य आपत्कालीन कार्य केन्द्राकरिता पुढील प्रमाणे १३ कंत्राटी पदे ठोक मानधनावर निर्माण करण्यास शासन मान्यता देण्यात येत आहे.

अ.क्र.	पदांचे नाव	संख्या
१.	आपत्ती व्यवस्थापन तज्ञ	०१
२.	जी.आय.एस.तज्ञ	०१
३.	माहिती तंत्रज्ञान तज्ञ	०१
४.	इतर माहिती तंत्रज्ञान कर्मचारी किंवा सेवानिवृत्त शासकीय अधिकारी	१०
	एकूण	१३

आपत्ती व्यवस्थापन, जी.आय.एस., आणि माहिती तंत्रज्ञान तज्ञांना राष्ट्रीय आपत्ती व्यवस्थापन प्राधिकरण यांच्या मागदर्शक सूचनांनुसार दरमहा रु. ५०,०००/- (रुपये पन्नास हजार फक्त) इतके ठोक मानधन देण्यात येईल.

सेवानिवृत्त शासकीय अधिकारी / कर्मचारी यांना प्रचलित शासन निर्णयानुसार शेवटच्या वित्तलब्धीमधून सेवानिवृत्ती वेतन वजा करून उर्वरित रक्कम जास्तीतजास्त रु.४०,०००/- (रुपये चाळीस हजार फक्त) मानधन म्हणून देण्यात येईल.

नागरी संरक्षण दलातून / गृह रक्षक दलातून घेण्यात येणा-या कर्मचा-यांना त्यांना देय असलेल्या अधिकतम भत्त्याच्या दीडपट दराने मानधन देण्यात येईल.

संरक्षण दलातील सेवानिवृत्त कर्मचा-यांना रु.३०,०००/- (रुपये तीस हजार फक्त) दरमहा एवढे ठोक मानधन देण्यात येईल.

या कामी होणारा खर्च मागणी क्र.सी-६, २२४५, नैसर्गिक आपत्तीच्या निवारणासाठी सहाय्य, ८० सर्वसाधारण (०१)(०१) महाराष्ट्र राज्य आपत्ती व्यवस्थापन प्राधिकरणाचे कार्यालय स्थापन करणे व फर्निचर व साधन सामुग्रीसह सुसज्जीकरण करणे (२२४५ १७६१) ३१-सहायक अनुदाने (वेतनेतर) या लेखाशिर्षातर्गत दरवर्षी करण्यात येणा-या तरतूदीतून तसेच केन्द्र शासनाकडून क्षमता बांधणीसाठी प्राप्त होणा-या निधीतून करण्यात यावा.

हे आदेश वित्त विभागाच्या सहमतीने त्या विभागाचा अनौपचारिक संदर्भ क्रमांक २८१/वि.सू-१, दिनांक ३/८/२०१६ अन्वये निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०८३०१३१३२४१५१९ असा आहे. हा आदेश डीजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

( श्रीरंग घोले )

अवर सचिव, महाराष्ट्र शासन

प्रति,

१) आयुक्त, बृहन्मुंबई महानगर पालिका, मुंबई

- २) विभागीय आयुक्त (सर्व)
- ३) जिल्हाधिकारी (सर्व)
- ४) महालेखापाल (लेखा व अनुज्ञेयता), ½, मुंबई / नागपूर.
- ५) महालेखापाल (लेखापरिक्षा), ½, मुंबई / नागपूर.
- ६) संचालक, लेखा व कोषागारे, मुंबई.
- ७) अधिदान व लेखा अधिकारी, मुंबई.
- ८) सर्व मंत्रालयीन विभाग.
- ९) निवड नस्ती, आव्यप्र-१.